

Ahyrsoňy adamkärçilik öldi!..

Category: Filosofiýa, Kitapcy

написано kitapcy | 26 января, 2025

Ahyrsoňy adamkärçilik öldi!.. AHYRSOŇY ADAMKÄRÇILIK ÖLDİ!..



kitapcy.ru

Yzy ýarasyn, yzynda galanylaryň göwnüne giňlik bersin...

Ahyrsoňy adamkärçilik öldi. Bize gelip gowşan habar onuň uzak wagta çeken aldym-berdimli kesel bilen garmalaşan adamkärçiliğin düýn gözlerini armanly ýumandygyny aýdýar. Käbir tanyşlarym muňa ynanmajak boldular, uzak wagtlap «eý-how, adamkärçilik oläýdimi?» diýip, hüñürdäp gezdiler. Şonuň üçin olar gazetlerinde «Adamkärçilik öldümi?» ýa-da «Adamkärçiligem bir ölermi?» diýen ýaly sözbaşyly ýazgylary bermek bilen çäklendiler. Emma şum habar çalt ýaýrapdyr. Gazet redaksiýalaryna dumly-duşdan telefon jaňlary, telegrammalar ýagypdyr. Hemmeler adamkärçilige näme bolanyny bilmek isläpdir.

Käbirleri bu habary oýun edilýändir öýdenem bolsa, geçirilen barlaglar bu aky hakykatyň doğrudygyny görkezipdir.

Hawa, adamkärçilik indi aramyzda ýok.

Adamkärçilikden uzak wagtlap umydyny üzeler ýa-da ömürlerinde adamkärçiliğin bardygynam bilmeýänler bu habara geň galybam durmandyr. Emma adamzat dünýäsiniň bu uly ýitgisi köp sanly ýürekde çuňňur ýaralar açypdyr we olary ürküziji tümluge iteripdir, şolar ýaly derejä ýetilipdir welin, käbirleri indi adamkärçilik ýokdugy üçin dünýäniňem gürrüňini edip oturmagyň gereğiniň ýokdugyny öňe sürüp başlapdyr.

Biziň pikirimizce, beýle giň düşündirişleri bermek üçin heniz

ir bolsa gerek. Adamkärçilik indi aramyzda ýogam bolsa, ýatlamasy ýüregimizde hemişelik ýaşar we çagalarymyz bizden birmahallar adamkärçiligiň bolandygyny, biziň ýaly dem alyp, ezýet çekendigini bilerler.

Käte menem adamkärçiligiň owadan we çekinjeň yüzünü gören ýaly bolýadyn. Biçäre adamkärçilik özünü tanatman köcelerde aýlanardy, adamkärçiligiň hatyrasyna nämedir bir zatlary etjek bolýanlary guwanç bilen synlardy. Şu günki gün üçin adamkärçilik ölenem bolsa, onuň prinsipleri akyllara seleňlik berip, ähli janlylygy bilen aramyzda ýaşamagyny dowam etdirer. Adamkärçilikden nesibini almadyklar üçin ol öñem öldi, onuň beýle uzak ýaşamagyna geň galýardylar. Nijeme ýyl öñ kiçijik obada dünýä inen adamkärçilik jahan uruşlarynyň birinde yzgarly okopda göwsüni sowuga urduryp, birnäçe aýlap ýaraman ýatdy. Şol wakadan soň derdiniň yzasyny ömürboýy jigerinde göteren adamkärçilik öñňin aşsam daňa golaý demini alyp bilmändir, näçe jan edilenem bolsa, daň agaransoň lulmanlar adamkärçilikden umytalaryny üzäge mejbür bolupdyr.

Oňly bilim almadygam bolsa, özünü özi kämillesdirip yetisdiren adamkärçilik bir gezegem öýlenmändi. Körpe ýaşda ýetim galan adamkärçilige oňly miras hem galmandy. Şonuň üçin adamkärçilik kynçylyklar bilen geçen ömründe oñ-muň eden kömegi bilen gününü dolapdy.

Adamzadyň ölümü bilen ýurdumyz boşlugyny dolduryp bolmajak gymmatlygyny ýitirdi. Redaksiýamyz adamkärçiligiň ýakyn hossalraryna baş saglygyny we çäksiz sabyr-kanagat dileýär.

P.S. Merhumyň meýdi ilki uzak wagtlap ýaşan azatlyk köcesinden geçirilip, ölyänçä bolan umyt jaýynyň podwalynda jynazasyna durlar we gysga wagtlyk ýonekeýje ýygnanşykdan soň depin ediler.

Türk ýazyjysy Oguz Ataýyň «Howply oýunlar» eserinden bölek.

Terjime eden Has TÜRKMEN. Filosofiýa